

МИНИСТЕРСТВО  
СЕЛЬСКОГО ХОЗЯЙСТВА  
И ПРОДОВОЛЬСТВИЯ  
РЕСПУБЛИКИ ТАТАРСТАН



ТАТАРСТАН РЕСПУБЛИКАСЫ  
АВЫЛ ХУЖАЛЫГЫ  
ҺӘМ АЗЫК-ТӨЛЕК  
МИНИСТРЛЫГЫ

**ПРИКАЗ**

27.08.2020

г.Казань

**БОЕРЫК**

№ 180/2-пр

**2020 елда «Иң яхшы комбайнчы»  
республика конкурсын  
уздыру турындагы нигезләмәне  
раслау хакында**

Татарстан Республикасы Министрлар Кабинетының 2020 елның 24 августындагы 1620-р номерлы күрсәтмәсен үтәү йөзеннән һәм комбайнчы һөнәренә абруен күтәрү һәм аны популярлаштыру, Татарстан Республикасы агросәнәгать комплексында булган урып-жыю техникасы паркынан нәтижәле файдалану һәм 2020 елгы урып-жыю кампаниясендә югары күрсәткечләргә ирешкән комбайнчыларны бүләкләү максатларында, **боерам:**

- 1.«Иң яхшы комбайнчы» республика конкурсын уздыру турындагы нигезләмәне расларга (кушымта итеп бирелә).
- 2.Әлеге боерык рәсми басылып чыккан көненнән үз көченә керә.
- 3.Әлеге боерыкның үтәлешен тикшереп торуны министрның беренче урынбасары Н.Р.Залаковка йөкләргә.

Татарстан Республикасы  
Премьер-министры урынбасары – министр

A blue ink signature of M.A. Zhabbarov.

М.А. Жәббаров

Татарстан Республикасы Авыл  
хужалыгы һәм азык-төлек  
министрлыгының  
2020 елның 27 августындагы  
180/2-пр номерлы боекы белән  
расланды

**2020 елда «Иң яхшы комбайнчы» республика конкурсы  
уздыру турында  
нигезләмә**

**1. Гомуми нигезләмә**

1.1.Әлеге Нигезләмә (алга таба – Нигезләмә) 2020 елда «Иң яхшы комбайнчы» республика конкурсының максатын, аны оештыру һәм уздыру тәртибен билгели.

1.2.2020 елда «Иң яхшы комбайнчы» республика конкурсын (алга таба – конкурс) уздыруның максаты Татарстан Республикасы территориясендә 2020 елгы урып-жыю кампаниясе барышында ашлык суктыру күләме һәм чаптыру майданы буенча югары күрсәткечләргә ирешкән аеруча актив комбайнчыларны бүләкләүдән гыйбарәт.

1.3.Конкурсны Татарстан Республикасы Авыл хужалыгы һәм азык-төлек министрлыгы (алга таба – Министрлык) оештыра.

1.4.Конкурсны уздыру сроклары, шартлары турындагы мәгълүмат Интернет мәгълүмат-телекоммуникация челтәрендә Министрлыкның рәсми сайтында (<http://agro.tatarstan.ru>) «Белгечләр өчен мәгълүмат» бүлегендә (алга таба – Министрлыкның рәсми сайты) әлеге боек үз көченә кергән көннән 3 календарь көн эчендә урнаштырыла.

1.5.Чыгымнарны финанслау Татарстан Республикасы Министрлар Кабинетының 2020 елның 24 августындагы 1620-р номерлы күрсәтмәсе белән каралган акчалар исәбенә Министрлык тарафыннан башкарыла.

1.6.Конкурсны оештыру һәм уздыру эше түбәндәге принципларга нигезләнә:

гавами һәм ачыклык;

конкурста катнашучыларның тигезлеге.

**2. Конкурста катнашучылар**

2.1.Конкурста катнашуга ашлык жыю комбайннарында, үзйөрешле чапкычларда һәм теземгә салучы ургычларда эшләүче барлык механизаторлар (алга таба - катнашучылар) кертелә.

2.2.Конкурста катнашу өчен Татарстан Республикасы Авыл хужалыгы һәм азык-төлек министрлыгының Татарстан Республикасы муниципаль районнарындагы барлык авыл хужалыгы һәм азык-төлек идарәләре 2020 елның 21 сентябреннән 30 сентябренә кадәр Министрлыкка түбәндәгеләрне тапшыралар:

конкурста жиңүгә дәгъва кылучыларны карау буенча утырыш беркетмәсен;

конкурста катнашучы паспортының күчермәсен;

конкурста катнашучының һәркайсы буенча әлеге Бюерыкка кушымтадагы форма буенча шәхси белешмәләрне эшкәртүгә ризалык.

### **3. Конкурсны оештыру һәм уздыру тәртибе**

3.1. Конкурста жиңүчеләрне билгеләү өчен конкурс комиссиясе (алга таба - комиссия) төзелә. Конкурс комиссиясе составы Министрлык бюерыгы белән раслана.

3.2.Әлеге Нигезләмәнең 2.2 пункты нигезендә Министрлыкка кергән документлар Министрлыкның конкурс комиссиясе тарафыннан карала.

3.3.Комиссия составына рәис, рәис урынбасары, секретарь һәм комиссия әгъзалары керә.

3.4.Комиссия рәисе:

комиссия утырышының көн тәртибен раслый;

комиссия әгъзаларына йөкләмәләр бирә.

3.5.Комиссия секретаре:

комиссия эшчәнлеген оештыра;

комиссия утырышларын уздыру урынын, вакытын билгели;

комиссия утырышының көн тәртибен һәм материалларын әзерли;

комиссия утырышының көн тәртибен раслау өчен комиссия рәисенә кертә;

комиссия утырышы беркетмәләрен әзерли.

3.6.Комиссия эше утырышлар рәвешендә гамәлгә ашырыла. Комиссия утырышны комиссия рәисе карары буенча уздыра һәм, анда аның әгъзалары саныннан кимендә өчтән икесе катнашса, ул вәкаләтле санала.

3.7.Комиссия утырышларын аның рәисе уздыра. Ул булмаганда, аның вазыйфалары аның урынбасарына (алга таба – рәислек итүче) йөкләнә.

3.8.Комиссия әгъзалары аның утырышларында шәхсән үзләре катнашалар.

3.9.Комиссия карарлары утырышта катнашучыларның гади күпчелек тавышы белән кабул ителә. Тавышлар тигез булганда, рәислек итүченең тавышы хәлиткеч була.

3.10.Комиссия карары утырыш беркетмәсе итеп рәсмиләштерелә. Беркетмә комиссия утырышы узган көннән өч эш көне эчендә төзелә.

3.11.Комиссия утырышы 2020 елның 31 октябрнән дә соңга калмыйча уздырыла.

3.12.Комиссия түбәндәгеләргә хокуклы:

Татарстан Республикасы дәүләт хакимиятенең башкарма органнарыннан, Татарстан Республикасында муниципаль берәмлекләренең жирле үзидарә органнарыннан, агросәнәгать комплексы оешмаларыннан һәм аларның вазыйфай затларыннан комиссия эшчәнлеген гамәлгә ашыру өчен кирәкле мәгълүматны соратып алырга;

бирелә торган мәгълүматның дөреслеген тикшерергә;

үз утырышларына Татарстан Республикасы дәүләт хакимиятенең башкарма органнары, Татарстан Республикасында муниципаль берәмлекләренең жирле үзидарә органнары вәкилләрен, агросәнәгать комплексы оешмалары житәкчеләрен, шулай ук башка затларны комиссия компетенциясенә кергән мәсьәләләр буенча фикер алышу өчен чакырырга.

3.13.Конкурс уздырганда конкурста катнашучының эшчәнлегенә түбәндәге күрсәткечләр буенча бәяләнә:

ашлык жыю комбайны – Татарстан Республикасында суктырылган бөртекле, кузаклы һәм техник культураларның максималь күләме буенча;

үзйөрешле чапкычлар һәм теземгә салучы ургычлар – Татарстан Республикасында чаптырылган бөртекле, кузаклы һәм техник культураларның максималь күләме буенча.

3.14.Комиссия конкурста жиңучеләрне һәм призерларны ачыклай һәм түбәндәге саннарда һәм күләмнәрдә алар арасында премияләргә бүлә:

180 премия 100 мең сум күләмдә (физик затлар өчен салымны (НДФЛ) тотып калып) – ашлык жыю комбайнында бер жиңучегә;

20 премия 100 мең сум күләмдә (физик затлар өчен салымны (НДФЛ) тотып калып) – үзйөрешле чапкычларда һәм теземгә салучы ургычларда бер жиңучегә.

Конкурста барлык жиңучеләр саны:200.

3.15.Конкурс йомгаклары комиссия утырышы беркетмәсе имзаланган көннән өч эш көне эчендә Министрлыкның рәсми сайтында урнаштырыла.

3.16.Премияләргә Министрлык тарафыннан тапшырыла.

Татарстан Республикасы Авыл  
хужалыгы һәм азык-төлек  
министрлығының 2020 елның 27  
августындагы 180/2-пр номерлы  
боерыгына кушылта

## Шәхси белешмәләрне эшкәртүгә

### РИЗАЛЫК

Мин, \_\_\_\_\_,

(фамилиясе, исеме, атасының исеме (соңгысы - булса)

шәхесне таныклый торган документ \_\_\_\_\_ (документ төре) сериясе \_\_\_\_\_  
№ \_\_\_\_\_,

бирелгән (кайда, кем тарафыннан һәм кайчан)

теркәлү адресы:

\_\_\_\_\_

фактта яшәү адресы:

\_\_\_\_\_

Казан шәһәре, Федосеев ур., 36 йорт адресы буенча теркәлгән Татарстан Республикасы Авыл хужалыгы һәм азык-төлек министрлыгына (алга таба – Министрлык) түбәндәге шартларда үземнең шәхси белешмәләрне эшкәртүгә ризалык бирәм:

1. Министрлык минем шәхси белешмәләрне бары тик «Иң яхшы комбайнчы» республика конкурсында катнашу максатларында гына эшкәртә.

2. Министрлыкка эшкәртүгә тапшырыла торган шәхси белешмәләр исемлеге:

фамилиясе, исеме, атасының исеме, туу датасы, паспорт белешмәләре, элемтә телефоны(өй, мобиль, эш), фактта яшәү һәм теркәлү адресы.

3. Үземнең шәхси белешмәләрне Министрлык тарафыннан эшкәртүгә, ягъни түбәндәге гамәлләрне башкаруга ризалык бирәм: шәхси белешмәләрне жыю, системалаштыру, туплау, саклау, төгәлләштерү (яңарту, үзгәртү), файдалану, шәхсилеген бетерү, блокировкалау, шәхси белешмәләрне юкка чыгару, бу белешмәләрне эшкәртүнең югарыда күрсәтелгән ысулларын гомуми тасвирлау «Шәхси белешмәләр турында» 2006 елның 27 июлендәге 152-ФЗ номерлы Федераль

законда китерелгән, шулай ук законнарда билгеләнгән очрақларда мондый мәгълүматны өченче затларга тапшыруга ризалык бирәм.

4.Өлеге ризалык ул имзаланган көннән 5 ел дәвамында гамәлдә була.

«Шәхси белешмәләр турында» 2006 елның 27 июлендәге 152-ФЗ номерлы Федераль закон нигезләмәләре белән танышуымны, шәхси белешмәләрне яклау өлкәсендәге хокукларны һәм бурычларны аңлатуларын раслыйм.

20\_\_ елның «\_\_» \_\_\_\_\_

(имза)

(фамилиясе, исеме, атасының исеме (соңгысы – булса))